

செப்டம்பர் - 23

TNPSC துளிகள்

- ❖ மத்திய சிறு, குறு மற்றும் நடுத்தர தொழில்துறை நிறுவனங்களுக்கான அமைச்சகம் ஆனது லடாக்கின் லே என்ற பகுதியில் தொழில்நுட்பம் மூலமான கிராமப்புற நிறுவன ஊக்குவிப்பு (CREATE) அமைப்பிற்கான மையத்தைத் திறந்து வைத்துள்ளது.
- ❖ இந்திய ஹாக்கி அணியானது, சீன அணியினை வீழ்த்தி ஜந்தாவது முறையாக 2024 ஆம் ஆண்டிற்கான (சீனாவில் நடைபெற்ற) ஆசிய சாம்பியன்ஸ் கோப்பையை வென்றுள்ளது.
- ❖ 2026 ஆம் ஆண்டு காமன்வெல்த் விளையாட்டுப் போட்டிகளை நடத்துவதற்கான இடமாக ஸ்காட்லாந்தின் கிளாஸ்கோ நகரம் தேர்ந்தெடுக்கப்பட்டுள்ளது.
- ❖ இந்திய நாடானது சுமார் 30 நாடுகளின் பங்கேற்புடன் கூடிய 'தரங் சக்தி 2024' எனப் படும் தனது முதல் பன்னாட்டு விமானப் பயிற்சியினை தமிழ்நாட்டில் சூலூர் என்னும் இடத்தில் நடத்தியது.
- ❖ கோபால்பூர் துறைமுகத்தின் 95 சதவீதப் பங்குகளை அதானி துறைமுகங்கள் மற்றும் சிறப்புப் பொருளாதார மண்டலத்திற்கு (APSEZ) மாற்றுவதற்கான முன்மொழிதலுக்கு ஒடிசா அரசு ஒப்புதல் அளித்துள்ளது.

தேசியச் செய்திகள்

ஆண்டின் 3வது தேசிய லோக் அதாலத்



- ❖ தேசிய சட்ட சேவைகள் ஆணையமானது, 27 மாநிலங்கள்/ஒன்றியப் பிரதேசங்களின் தாலுக்காக்கள், மாவட்டங்கள் மற்றும் உயர் நீதிமன்றங்களில் 2024 ஆம் ஆண்டின் 3வது தேசிய லோக் அதாலத் அமைப்பினை ஏற்பாடு செய்துள்ளது.
- ❖ இந்த தேசிய லோக் அதாலத்தில் 1,14,56,529 வழக்குகள் (ஒரு கோடியே பதினான்கு லட்சத்து ஐம்பத்தாறாயிரத்து ஐநூற்று இருபத்தி ஒன்பது) தீர்க்கப்பட்டுள்ளன.

- ❖ இந்த வழக்குகளை நீதிமன்றத்தில் தீர்ப்பதற்கு ஆகும் மொத்த செலவுத் தொகையின் தோராயமான மதிப்பு 8482.08 கோடி ரூபாயாகும்.

பொருளாதாரச் செய்திகள்

வர்த்தக இணைப்பு இணையதளம்



Trade Connect ePlatform launched for all exports, imports info

In an effort to increase India's market share in world trade, the Indian government launched Trade Connect ePlatform designed to act as a one-stop solution for all kinds of information such as customs duties, rules and regulations.

With the aim of promoting ease of doing business, the portal will address information asymmetry by offering exporters comprehensive support and resources.

- ❖ மத்திய வர்த்தகம் மற்றும் தொழில்துறை அமைச்சகம் ஆனது சமீபத்தில் வர்த்தக இணைப்பு இணைய தளத்தினைத் தொடங்கி வைத்துள்ளது.
- ❖ இந்த இயங்குதளமானது விரைவான, அணுகக்கூடிய வகையிலான மற்றும் மாற்றத் தக்க மற்றும் புதிய சந்தைகளைச் சேர்க்க ஏற்றுமதியாளர்களுக்கு உதவுகின்ற ஒற்றைச் சாளர முன்னெடுப்பாகும்.
- ❖ இது உலகளாவியச் சந்தையில் இந்தியாவின் பெரும் பங்கை அதிகரிக்கவும், சிறு வணிகங்களுக்கு ஆதரவளிக்கவும் உதவும்.

திடீர் இலாப வரி ரத்து



WINDFALL TAX ON CRUDE OIL

First implemented on July 1, 2022;
Windfall tax of **Rs 23,250 per tonne**

Reason: Massive profits booked by oil producing companies

Revised every fortnight based on movement in global crude prices


Last revision was on Feb 16, 2023;
Windfall tax cut to **Rs 5,050 per tonne**

- ❖ உள்நாட்டில் உற்பத்தி செய்யப்படும் கச்சா எண்ணெய் மீதான திடீர் இலாப வரியை அரசாங்கம் ரத்து செய்துள்ளது.

- ❖ சிறப்பு கூடுதல் கலால் வரியாக (SAED) விதிக்கப்பட்ட இந்த வரியானது டன்னுக்கு 1850 ரூபாய் முதல் சுழியமாக குறைக்கப்பட்டுள்ளது.
- ❖ 2022 ஆம் ஆண்டு ஜூலை மாதத்தில் இந்த வரி அறிமுகப்படுத்தப்பட்டதிலிருந்து சுழி அளவாகக் குறைக்கப்படுவது இது இரண்டாவது முறையாகும்.
- ❖ கடைசியாக SAED ஆனது 2023 ஆம் ஆண்டு ஏப்ரல் 04 ஆம் தேதியன்று சுழி அளவில் குறைக்கப்பட்டது.
- ❖ எதிர்பாராத நிகழ்வின் காரணமாக, ஒரு தொழில் எதிர்பாராதவிதமாக மிகப் பெரிய லாபத்தை ஈட்டும்போது அந்த இலாபத்தின் மீது அரசினால் திடீர் இலாப வரி விதிக்கப்படுகிறது.

அறிவியல் மற்றும் தொழில்நுட்பம்

சில்லுகளில் மனித உறுப்பு செயல்பாட்டு தொழில்நுட்பம்




- ❖ உயிரித் தொழில்நுட்பத் துறையில் புதுமைகளை உருவாக்குவதற்காக என்று இந்திய அரசானது 'BioE3' கொள்கையை அறிவித்துள்ளது.
- ❖ இதற்காக அது உயிரி உற்பத்தி மையங்கள், உயிரி செயற்கை நுண்ணறிவு மையங்கள் மற்றும் உயிரி சார் நிறுவனங்களை நிறுவிியுள்ளது.
- ❖ மரபணு சார்ந்த சிகிச்சை மற்றும் உயிரணு சார்ந்த சிகிச்சை போன்ற உயிரியல் சார் நுட்பத்தின் வளர்ச்சியை மேம்படுத்துவதையும் இந்தக் கொள்கை நோக்கமாகக் கொண்டுள்ளது.
- ❖ உலகளாவிய சில்லுகளின் மூலம் மனித உறுப்பு செயல்பாட்டு சந்தையானது 2032 ஆம் ஆண்டில் சுமார் 1.4 பில்லியன் டாலர் மதிப்புடையதாக இருக்கும் என்று எதிர்பார்க்கப்படுகிறது.
- ❖ சில்லுகளின் மூலம் மனித உறுப்பு செயல்பாட்டு நுட்பம் என்பது ஒரு கட்டுப்படுத்தப்பட்ட நுண்ணிய சூழலில் சில மனித உறுப்புகளின் இயக்க செயல்பாடுகளை மீண்டும் உருவாக்குவதற்காக வடிவமைக்கப்பட்ட ஒரு சிறிய சாதனமாகும்.
- ❖ ஒரு மருந்தின் பெரும் தாக்கங்களைச் சோதிப்பதில் ஆராய்ச்சியாளர்கள் தற்போது பயன்படுத்தும் உயிரணு வளர்ப்பு மாதிரிகள் மற்றும் விலங்கு மாதிரிகளை விட அவை சிறந்ததாக இருக்கும் என்று எதிர்பார்க்கப்படுகிறது.
- ❖ இந்திய அரசானது சில்லுகளின் மூலம் மனித உறுப்புச் செயல்பாட்டு நுட்பத்தினைப் பயன்படுத்த அனுமதிக்கும் வகையில் 2019 ஆம் ஆண்டு புதிய மருந்துகள் மற்றும்

மருத்துவ பரிசோதனைகள் விதிகளைத் திருத்தியமைத்துள்ளது.

மாநிலச் செய்திகள்

இந்திய மாநிலங்களின் சார்புநிலை பொருளாதாரச் செயல்திறன்



| STATE | 1960-61 | 2023-24 |
|------------|---------|---------|
| DELHI | 218.30% | 250.80% |
| TELANGANA | - | 193.60% |
| KARNATAKA | 96.70% | 180.70% |
| HARYANA | 106.90% | 176.80% |
| TAMIL NADU | 109.20% | 171.10% |

- ❖ பிரதமருக்கான பொருளாதார ஆலோசனை வழங்கீட்டுக் குழுவின் (EAC-PM) உறுப்பினரான சஞ்சீவ் சன்யால் 'இந்திய மாநிலங்களின் சார்புநிலை பொருளாதாரச் செயல்திறன்: 1960-61 முதல் 2023-24 வரை' என்ற தலைப்பிலான ஒரு அறிக்கையினை உருவாக்கியுள்ளார்.
- ❖ இந்த அறிக்கையில் பயன்படுத்தப்பட்ட அனைத்துத் தரவுகளும் நடப்பு நிர்ணய விலை மதிப்பில் உள்ளன மற்றும் இந்த பகுப்பாய்விற்கான கால கட்டம் 1960-61 முதல் 2023-24 வரையாகும்.
- ❖ 1960-61 ஆம் ஆண்டில் 10.5% என்ற அளவில் தேசிய மொத்த உள்நாட்டு உற்பத்தியில் மூன்றாவது பெரிய பங்கைக் கொண்டிருந்த மேற்கு வங்காளம் ஆனது தற்போது 2023-24 ஆம் ஆண்டில் 5.6% பங்கினை மட்டுமே கொண்டுள்ளது.
- ❖ மேற்கு வங்காளத்தின் தனிநபர் வருமானம் ஆனது 1960-61 ஆம் ஆண்டில் தேசிய சராசரியை விட 127.5% அதிகமாக இருந்தது, ஆனால் அதன் வளர்ச்சியானது தேசியப் போக்குகளுக்கு ஏற்ற வேகத்துடன் ஒருங்கி அமைய தவறிவிட்டது.
- ❖ இதன் விளைவாக, 2023-24 ஆம் ஆண்டில் அதன் தனிநபர் வருமானம் ஆனது 83.7% ஆகக் குறைந்துள்ளது.
- ❖ 1991 ஆம் ஆண்டில் பொருளாதார தாராளமயமாக்கலுக்குப் பிறகு தென் மாநிலங்கள் கணிசமாக மற்ற மாநிலங்களை முந்தியுள்ளன.
- ❖ கர்நாடகா, ஆந்திரப் பிரதேசம், தெலுங்கானா, கேரளா மற்றும் தமிழ்நாடு ஆகிய ஐந்து மாநிலங்களின் பங்கானது, 2023-24 ஆம் ஆண்டில் இந்தியாவின் மொத்த உள்நாட்டு உற்பத்தியில் தோராயமாக 30% ஆகும்.
- ❖ அனைத்து தென் மாநிலங்களின் தனிநபர் வருமானம் ஆனது 1991 ஆம் ஆண்டிற்குப் பிறகு தேசிய சராசரியை விட அதிகமாகியுள்ளது.

- ❖ மதிப்பீட்டுக் காலம் முழுவதும் தனிநபர் வருமானம் அதிகம் கொண்ட நகரங்களில் டெல்லியும் ஒன்றாகும்.
- ❖ மகாராஷ்டிரா, மேற்கு வங்காளம் மற்றும் தமிழ்நாடு ஆகியவை 1960 ஆம் ஆண்டுகளில் இந்தியாவின் 3 பெரிய தொழில்துறைக் குழுக்களின் ஒரு தாயகமாக இருந்தன.
- ❖ மகாராஷ்டிரா மாநிலத்தில் பரந்த அளவில் நிலையான செயல்திறன் பதிவாகி உள்ள நிலையில் மேற்கு வங்காளத்தின் பங்கு தொடர்ந்து சரிவைச் சந்தித்து வருகிறது.
- ❖ ஒரு சிறிய சரிவுக்குப் பிறகு, 1991 ஆம் ஆண்டிற்குப் பிந்தைய காலத்தில் தமிழ்நாடு இந்த நிலையில் முன்னேறியுள்ளது.
- ❖ இந்தியாவின் மொத்த உள்நாட்டு உற்பத்தியில் ஹரியானாவின் பங்கு தற்போது பஞ்சாபை விட அதிகமாக உள்ளது.
- ❖ 2023-24 ஆம் ஆண்டில் பஞ்சாபின் 106.7 சதவீதத்துடன் ஒப்பிடுகையில், ஹரியானாவின் தனிநபர் வருமானம் ஆனது 176.8 சதவீதத்தை எட்டியுள்ளது.

பிரபலமானவர்கள், விருதுகள் மற்றும் நிகழ்வுகள்

RE-INVEST சந்திப்பு



- ❖ 4வது உலகளாவிய புதுப்பிக்கத்தக்க எரிசக்தி முதலீட்டாளர் சந்திப்பு மற்றும் சந்திப்பு (RE-INVEST) ஆனது குஜராத்தின் காந்திநகரில் நடைபெற்றது.
- ❖ இந்த சந்திப்பு ஆனது டெல்லிக்குப் பதிலாக வேறொரு பகுதியில் ஏற்பாடு செய்யப் படுவது இதுவே முதல் முறையாகும்.
- ❖ வங்கிகள், உற்பத்தியாளர்கள் மற்றும் நிதி நிறுவனங்கள் 2030 ஆம் ஆண்டிற்குள் புதுப்பிக்கத்தக்க எரிசக்தி திட்டங்களின் உருவாக்கத்திற்காக 386 பில்லியன் டாலர் அல்லது சுமார் 32.45 டிரில்லியன் டாலர் அளவிற்கு நிதி உதவியினை வழங்குவதாக உறுதியளித்து உள்ளன.
- ❖ இந்த நிகழ்வின் போது குஜராத் அதிகபட்ச விருதுகளை வென்றது.
- ❖ ஒட்டு மொத்தப் புதுப்பிக்கத்தக்க ஆற்றல் உற்பத்தி திறன் பிரிவிலும், ஒட்டு மொத்தக் காற்றாலை ஆற்றல் உற்பத்தி திறன் பிரிவிலும் குஜராத் முதலிடத்தில் உள்ளது.
- ❖ ஒட்டு மொத்த சூரிய சக்தித் திறனில் குஜராத் மாநிலத்தினைப் பின்னுக்குத் தள்ளி

இராஜஸ்தான் மாநிலமானது முதலிடத்தினை அடைந்ததால், குஜராத் இரண்டாவது இடத்தைப் பிடித்தது.

- ❖ இந்தப் பிரிவுகளின் கீழ் முதலிடம் பெற்ற மற்ற மாநிலங்கள் இராஜஸ்தான் (இரண்டு விருதுகளைப் பெற்றது), தமிழ்நாடு (இரண்டு) மற்றும் கர்நாடகா (இரண்டு) ஆகும்.
- ❖ இமாச்சலப் பிரதேசம் மற்றும் உத்தரகாண்ட் ஆகிய இரண்டும் ஒட்டு மொத்த நீர் மின்னாற்றல் உற்பத்தித் திறனில் முன்னணித்துவத்தினைப் பெற்ற மாநிலங்கள் என்ற பிரிவில் தலா ஒரு விருதினை வென்றன.

2024 ஆம் ஆண்டு உலகத் திறன்கள் போட்டி



- ❖ 47வது உலகத் திறன்கள் போட்டி ஆனது செப்டம்பர் 10 முதல் 15 ஆம் தேதி வரை பிரான்சின் லியோன் நகரில் நடைபெற்றது.
- ❖ இந்தியா தங்கும் விடுதி வரவேற்பில் வெண்கலப் பதக்கம் பெற்றது; அடுமனை மற்றும் இனிப்புப் பொருட்கள் பிரிவில் வெண்கலப் பதக்கம்; மற்றும் சமையல் துறையில் சிறந்து விளங்குவதற்கான பதக்கம் ஆகியவற்றினையும் வென்றது.
- ❖ ஒட்டு மொத்தமாக, இந்தியா நான்கு வெண்கலப் பதக்கங்களையும், திறன் சார் போட்டிகளில் 12 பதக்கங்களையும் வென்றது.
- ❖ இந்தப் போட்டியானது உலகின் மிகப்பெரிய தொழிற்கல்வி மற்றும் மிகவும் சிறந்த திறன்களுக்கான போட்டியாகும்.
- ❖ இந்தப் போட்டியில் பல்வேறு வர்த்தகங்கள் மற்றும் தொழில்களில் ஏறக்குறைய 70 நாடுகளைச் சேர்ந்த பங்கேற்பாளர்கள் பங்கேற்றனர்.

துபாயில் இந்தியப் பெண்கள் விருதுகள் 2024

- ❖ ஐக்கிய அரபு அமீரகம் முழுவதும் பல்வேறு துறைகளில் சிறந்து விளங்கும் இந்தியப் பெண்களின் சாதனைகளை இந்த விருது கௌரவிக்கிறது.
- ❖ தொழில்நுட்பம், தொழில்முனைவு, சுகாதாரம் மற்றும் கலை போன்ற துறைகளில் சாதனை படைத்தப் பெண்களை அங்கீகரித்து, 30க்கும் மேற்பட்ட விருதுகள் வழங்கப் பட்டன.

- ❖ Indian Women in Dubai (துபாயில் இந்தியப் பெண்கள்) என்பது ஐக்கிய அரபு அமீரகத்தில் உள்ள இந்தியப் பெண்களை இணைக்கவும் அவர்களுக்கு அதிகாரம் அளிக்கவும் ரீமா மகாஜனால் உருவாக்கப்பட்ட ஒரு துடிப்பு மிக்க சமூகத் தளமாகும்.



விளையாட்டு செய்திகள்

சமமான பரிசுத் தொகை



- ❖ உலகக் கோப்பைப் போட்டிகளில் ஆண்களுக்கும் பெண்களுக்கும் சமமான பரிசுத் தொகையை வழங்க உள்ளதாக சர்வதேச கிரிக்கெட் சபை அறிவித்துள்ளது.
- ❖ இது அடுத்த மாதம் ஐக்கிய அரபு அமீரகத்தில் மகளிர் T20 போட்டியிலிருந்து தொடங்க உள்ளது.
- ❖ மகளிர் T20 உலகக் கோப்பைப் போட்டியில் வெற்றி பெறுபவர்களுக்கு 2.34 மில்லியன் டாலர் பரிசுத் தொகை வழங்கப்படும்.
- ❖ 2023 ஆம் ஆண்டில் தென்னாப்பிரிக்காவில் நடைபெற்ற போட்டியில் கோப்பை வென்ற போது ஆஸ்திரேலிய மகளிர் அணிக்கு வழங்கப்பட்ட 1 மில்லியன் டாலரை விட இது 134% அதிகமாகும்.
- ❖ இந்த ஆண்டின் தொடக்கத்தில் ஆடவர் T20 உலகக் கோப்பைப் போட்டியில் வெற்றி

பெற்ற இந்திய அணி, 2.45 மில்லியன் டாலர் ரொக்கப் பரிசைப் பெற்றது.

- ❖ ICC 2024 ஆம் ஆண்டு மகளிர் T20 உலகக் கோப்பை ஆனது, மகளிர் அணியினர் ஆடவர் அணிக்கு இணையான பரிசுத் தொகையைப் பெற உள்ள முதல் போட்டியாகும்.

இதரச் செய்திகள்

அங்கோர் வாட் - கம்போடியா

- ❖ டைம்ஸ் டிராவல் நிறுவனமானது அங்கோர் வாட் கோயிலைப் புகைப்படம் எடுக்க மிகவும் ஏற்ற ஆசியாவின் மிகவும் சிறந்த யுனெஸ்கோ உலகப் பாரம்பரியத் தளமாக அறிவிக்கப் பட்டுள்ளது.
- ❖ இந்தப் பட்டியலில் உள்ள மற்ற உலகப் பாரம்பரியத் தளங்களில் இந்தியாவின் தாஜ் மஹால்; விஜயநகரப் பேரரசின் ஹம்பி; பெய்ஜிங்கில் உள்ள சீனப் பெருஞ்சுவர் மற்றும் பல தளங்கள் அடங்கும்.
- ❖ 2024 ஆம் ஆண்டின் முதல் எட்டு மாதங்களில் அங்கோர் வாட்டிற்கு 651,857 சர்வதேசப் பார்வையாளர்கள் வருகை தந்தனர்.
- ❖ 12 ஆம் நூற்றாண்டின் முற்பகுதியில் கட்டமைக்கப்பட்ட இது உலகின் மிகப்பெரிய மத நினைவுச் சின்னமாகும்.
- ❖ 1992 ஆம் ஆண்டில், இது யுனெஸ்கோ உலகப் பாரம்பரியத் தளமாக அங்கீகரிக்கப் பட்டது.

